



גאווערנער קעטי האוקול

אויף תיכף ארויסצוגעבן: 5/12/2022

גאווערנער האוקול אנאנסירט הילפס-מיטלען פאר ניו יארקער פאמיליעס דורכאויס דעם אנגייענדן מאנגל אין מילך-פאָרמולע

**ניו יארק סטעיט העלט דעפארטמענט טוט ווייטער שטיצן די אויסטיילונג פון מילך-פאָרמולע, דיפערס, און סופלייס פאר פיצעלעך, אריינגערעכנט פאר ניו יארק סטעיט WIC באטייליגטע, און טוט אקטיוו האלטן אן אויג אויף דעם אנגייענדן מאנגל**

**ניו יארקער זאלן באזוכן ניו יארק סטעיט פרויען, פיצעלעך און קינדער אפיס אדער זיך פאראויס-פארהערן מיטן אפיס טשעטבאט אויף פעסטצושטעלן עופעלעך בארעכטיגקייט פאר WIC בענעפיטן**

גאווערנער קעט האוקול האט היינט אויסגעמאלדן הילפס-מיטלען פאר ניו יארקער פאמיליעס אין צייט פון דעם אנגייענדן מאנגל איבערן לאנד אין מילך-פאָרמולע. אום פעברואר 17 האט דער יו-עס עסנווארג און דראָג אדמיניסטראציע געווארנט קאָנסומער נישט צו ניצן געוויסע פאָודער מילך-פאָרמולע פראדוקטן פון דעם 'עבאָט נוטרישען' איינריכטונג אין סטורדזשיס, מישיגען, און 'עבאָט' האט אנגעהויבן א פרייוויליגע צוריקרוף אויף געוויסע פראדוקטן. זינט דעמאלס האט דער עסנווארג און דראָג אדמיניסטראציע געארבעט מיט 'עבאָט' און אנדערע פראדוצירער צו ברענגען זיכערע פראדוקטן צום אמעריקאנעם מארקעט און צו העכערן די מאס מילך-פאָרמולע פאר עופעלעך און אנדערע ספעציעלע פראדוקטן.

"אין נאענטע קאָארדינאציע מיט אונזערע פעדעראלע מיטארבעטער, וועט ניו יארק סטעיט טון אלצדינג וואס מעגליך צו שטיצן ניו יארקער פאמיליעס וועלכע נויטיגן זיך אין מילך-פאָרמולע פאר זייערע פיצעלעך קינדער, " **האט גאווערנער האוקול געזאגט.** "מיין אדמיניסטראציע איז אנטשלאסן צו פארזיכערן אז יעדעס קינד, צי ניי-געבוירן צי עלטערע, קענען באקומען די ערנערונג שטיצע אין וועלכע זיי נויטיגן זיך אויף זיך צו האלטן געזונט. איך מוטיג עלטערן און ערציער אויסצוניצן די געלעגנהייט פון די הילפס-מיטלען און זיך האלטן אָפּ-טו-דעייט מיט וויכטיגע אינפארמאציע אויף אויפצופאסן אויף זייערע פאמיליעס."

דורכאויס דער פאנדעמיע, האט דער העלט דעפארטמענט פארגעזעצט דאס שטיצן דאס אויסטיילן ווינדלעך, מילך-פאָרמולע, און אנדערע פראדוקטן פאר פיצעלעך קינדער דורך איר היים באזוכעניש פאראגראם און צוזאמארבעט נעצן. דורך דאס פארוואלטן דעם ניו יארק סטעיט WIC פאראגראם, טוט דעם ניו יארק סטעיט העלט דעפארטמענט ווייטער האלטן א נאענט אויג אויף סופליי-טשעין שטערונגען וועלכע קענען האבן א השפעה אויף אירע באטייליגטע.

אין ליכט פון דעם לעצטנסדיגן מילך-פאָרמולע מאנגל, האט דער דעפארטמענט געהעכערט קאמוניקאציע מיט מילך-פאָרמולע פראדוצירער אויף צו האלטן אן אויג אויף די פראדוקציע פון שאכטל גרויסקייטן, פראדוקטן פאראן, און טראנספארטן. דער ניו יארק סטעיט WIC פאראגראם האט געקענט העלפן

באטייליגטע זיך איינצושאפן די נייטיגע מילך-פאָרמולע דורך אנדערע געשעפטן וועלכע האבן פארמאגט די מילך-פאָרמולע און קאארדינירן מיט פראדוצירער צו זען עס זאל אנקומען מילך-פאָרמולע צו באטייליגטע ווען זיי קענען עס נישט ארטיג געפונען. ניו יארקער WIC באטייליגטע זאלן [זיך פארבינדן](#) מיט זייער ארטיגער אגענטור פאר הילף אויף צו געפונען פראדוקטן ווען נייטיג.

דורך 'וואנדא', די טשעטבאָט פונ'ם דעפארטמענט, קענען ניו יארקער באקומען דירעקטע, צוטריטליכע אָנליין נאוויגאציע שטיצע דורך א 'פערזענליכע WIC באהעלפער' און זען צי זייער פיצל קינד איז בארעכטיגט פאר WIC בענעפיטן.

**סטעיט העלט קאמיסיאנערין דר. מערי טי. באסעט האט געזאגט**, "באריכטן איבער מילך-פאָרמולע מאנגלען זענען גאר באזארגנד, און מיר מוטיגן ניו יארקער פאמיליעס נאכצופאלגן די רעקאמענדאציעס פונ'ם דעפארטמענט אין דער צייט וואס מיר האלטן ווייטער א נאענט אויג אויף דער סיטואציע אין ניו יארק. ניו יארקער פאמיליעס זאלן ארבעטן מיט די מעדיצינישע באזארגער פאר זייערע פיצעלעך קינדער אויב א ניי מילך-פאָרמולע פארשלאג איז נייטיג אויף נאכצוקומען זייער קינד'ס געברויכן, און אלע ניו יארקער זאלן באזוכן זייערע ארטיגן ניו יארק סטעיט פרויען, פיצעלעך און קינדער אפיס אדער זיך פאראויס-פארהערן מיט 'וואנדא', דער דעפארטמענט'ס טשעטבאָט, אויף צו זען צי זייער קינד איז בארעכטיגט פאר WIC בענעפיטן. דער דעפארטמענט בלייבט אנטשלאסן צו פארזיכערן אז פאמיליעס האבן די נייטיגע ערנערונגס שטיצע און הילפס-מיטלען אויף אמבעסטן אויפצופאסן אויף אונזערע יונגסטע ניו יארקער."

כדי נאכצוקומען איצטיגע פארלאנג, טוען פילע געשעפט איינצוימען די צאל מילך-פאָרמולע קאסטומער קענען קויפן אויף איין מאל. עס איז וויכטיג אז פאמיליעס זאלן נישט פרובירן זיך אנקלויבן מילך-פאָרמולע, וויבאלד דאס וועט נאך מער אפעקטירן דעם סופליי-טשעין און אנדערע פאמיליעס אין זייער קאמיוניטי. פאר פאמיליעס וועלן מוטשען זיך צו געפונען די מילך-פאָרמולע אין וועלכע זיי נייטיגן זיך פאר זייער פיצל קינד, טוט דער דעפארטמענט רעקאמענדירן דאס פאלגענדע:

- רופט אייער OBGYN אדער דער קינד'ס מעדיצינישע באזארגער צו זען צי זיי האבן אין אפיס סעמפלס אדער קענען פארשלאגן אן ענליכן מילך-פאָרמולע וועלכע קען זיין גרינגער צו באקומען אין געשעפטן און וועלכע עס איז ערנערנד ענליך נאכצוקומען זייער קינד'ס געברויכן.
- הייבט אן ניצן אן אנדערן ברענד אדער סארט וואס איז יא צו באקומען, אויב רעקאמענדירט דורך אייער קינד'ס מעדיצינישע באזארגער.
- פארבינדט אייך מיט אן ארטיגן [ניו יארק סטעיט פרויען, פיצעלעך און קינדער אפיס](#) אדער זעט זיך פאראויס-פארהערן מיט 'וואנדא', דער דעפארטמענט'ס טשעטבאָט, צו זען צי דער פיצל קינד איז בארעכטיגט פאר WIC בענעפיטן.
- פאמיליעס מיט WIC זאלן נאכקוקן אויפ'ן [ניו יארק סטעיט פרויען, פיצעלעך און קינדער פארקויפער וועבזייטל](#) צו געפונען א ליסטע פון WIC באשטעטיגטע פארקויפער וועלכע פארמאגן מילך-פאָרמולע צו פארקויפן.
- באזוכט ביי קלענערע געשעפטן און דראָג סטאָרס וועלכע פארקויפן מילך-פאָרמולע. עס קען כדאי זיין צו רופן פון פאראויס צו זען צי זיי האבן מילך-פאָרמולע צו באקומען.
- זוכט אָנליין פאר מעגליכע אפציעס אבער מאכט זיכער נאר צו באשטעלן פון גוט-אנערקענטע דיסטריבוטערס און אפטייקן. קויפט נישט קיין מילך-פאָרמולע אָנליין פון אומבאקנטע מענטשן אויף סאָושעל מידיע וועבזייטלעך, אינטערנעט ליציטאציעס, אדער פון אויסלאנד.

- קוקט נאך דעם [לאט קאוד](#) אויף די מילך-פאַרמולע וואס איר האט שוין יא אויף זיכער צו מאכן עס איז נישט צוריקגערופן געווארן. ווארפט נישט ארויס קיין מילך-פאַרמולע וועלכע איז נישט כולל געווארן אין דעם צוריקרוף, אויסער אויב דער דאטום איז שוין אפגעלאפן.
- מאכט זיכער נאכצופאלגן דער מילך-פאַרמולע פראדוצירערס צוגרייטונג אן סטאַרעדזש אנווייזונגען.
- ניצט נישט קיין מילך-פאַרמולע פאר איין-יעריגע צי צוויי-יעריגע צו שפייזן פיצעלעך.
- גיסט נישט צו קיין וואסער צו די מילך-פאַרמולע אדער פרובירן צו מאכן אייגענע מילך-פאַרמולע [אינדערהיים](#).
- די וועלכע שווענגערן ווערן געמוטיגט זיך דורכרעדן מיט א מעדיצינישע באזארגער איבער זייגן זייער קינד. דער ניו יארק סטעיט WIC פראגראם באזארגט אויך [זייגן שטיצע](#) און הילפס-מיטלען פאר נייע פאמיליעס. פאמיליעס וועלכע שפייזן א קינד מיט מענטשליכע מילך פון א מקור אויסער פון דעם מאמען זאלן נאר ניצן מילך פון א מקור וואס האט נאכגעקוקט אויף אירע מילך ביישטייערער און גענומען אנדערע באווארעניש מאסנאמען אויף פעסטצושטעלן די זיכערהייט פון זייער מילך.

דער דעפארטמענט שטימט מיט די FDA'ס [רעקאמענדאציע](#) אז פאמיליעס זאלן נישט מאכן קיין מילך-פאַרמולע אינדערהיים און מוטיגט אויפפאסער צו ארבעטן מיט זייער קינד'ס געזונטהייט אויפפאסונג באזארגער פאר רעקאמענדאציעס אויף ענדערנדע שפייזונג פירונגען, אויב נייטיג.

**אזוי ווי ניו יארקער פאמיליעס זוכן פארשידענע ערליי אנדערע קוועלער פאר מילך-פאַרמולע, האט דער ניו יארק סטעיט אפטיילונג פון קאנסומער באשיצונג ארויסגעגעבן א [ווארענונג](#) צו דערמאנען פאר עלטערן צו זיין באוואוסטזיניג איבער אינטערנעט שווינדלערייען און אומארנטליכע פארקויפער וועלכע זוכן מעגליך אויסצוניצן די געלעגנהייט אויף בייזן.**

דער העלט דעפארטמענט וועט ווייטער האלטן א נאענט אויג אויף די אומשטענדן און אפן קאמוניקירן מיט ניו יארקער פאמיליעס. פאר מער אינפארמאציע, שטיצע, און WIC בארעכטיגקייט, באזוכט [ניו יארק סטעיט פרויען, פיצעלעך און קינדער אפיס](#) אדער זעט זיך פאראויס-פארהערן מיט [וואנדא](#).

אויפפאסער קענען אויך לייענען די לעצטע אינפארמאציע פון דעם FDA [דא](#).

###

נאך נייעס קען מען באקומען ביי [www.governor.ny.gov](http://www.governor.ny.gov) | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418